

संसदीय प्रणाली एवं मानव मूल्यों को सुदृढ़ करने में युवाओं की महत्वपूर्ण भूमिका

ओरियंटल इंस्टीट्यूट ऑफ साईंस एण्ड टेक्नॉलजी के वार्षिक सम्मेलन “टेक एक्मे 2018” में आयोजित युवा संसद में मुख्य अतिथि श्री ए.पी.सिंह, प्रमुख सचिव मध्य प्रदेश विधान सभा ने कहा कि वर्तमान संदर्भ में प्रजातांत्रिक प्रणाली एवं मानव मूल्यों को समाज में सुदृढ़ करने की सतत आवश्यकता है। इसमें युवाओं को आगे आना चाहिए। उन्होंने संसदीय प्रक्रिया के संबंध में युवाओं में जागृति लाने हेतु अनेक महत्वपूर्ण बिन्दुओं पर प्रकाश डाला तथा छात्रों एवं युवाओं का आव्हान किया कि प्रजातांत्रिक व्यवस्था को सुदृढ़ बनाने के लिये आगामी आम चुनाव में अपने मताधिकार का अधिकतम उपयोग करें। श्री सिंह ने उल्लेख किया कि नागरिकों और मतदाता की सतत जागरूकता ही प्रजातांत्रिक मूल्यों को सुदृढ़ बनाये रख सकेगी। इसलिये हमें अपने अधिकारों के साथ-साथ कर्तव्यों का भी पालन पूरी निष्ठा के साथ देश एवं प्रदेश हित में करना चाहिए। साथ ही हमें यह अवश्य सोचना चाहिए कि हम अपने सामान्य जीवनचर्या के साथ समाज या देश के लिये अतिरिक्त या विशिष्ट क्या करते हैं, यही मूल्यांकन युवाओं को जीवन में आगे बढ़ायेगा।

इस अवसर पर नेशनल लॉ युनिवर्सिटी भोपाल के प्रोफेसर के.आर.मोहंती, ओरियंटल ग्रुप ऑफ इंस्टीट्यूशन के चेयरमैन श्री प्रवीण ठकराल सहित संस्था के मुख्य कार्यपालन अधिकारी श्री शाहनी एवं संस्थान के प्राध्यापक तथा बड़ी संख्या में छात्र / छात्राएं उपस्थित थे। कार्यक्रम के अन्त में युवा संसद के विजेताओं को पुरस्कार प्रदान किये गये।